

जामिया मिल्लिया इस्लामिया
जनसंपर्क एवं मीडिया समन्वयक कार्यालय

प्रेस विज्ञप्ति 26 जुलाई 2020

जामिया में कैरियर मार्गदर्शन और लक्ष्य निर्धारण पर सफल वेबिनार

- वैश्विक मंदी में भारत बैंक ऑफिस ऑपरेशन हब बन सकता है -
- कोरोना महामारी के दौरान और बाद में हेल्थकेयर, फार्मा, आईटी आउटसोर्सिंग और दूरसंचार उद्योगों में बढ़ोतरी -

जामिया मिल्लिया इस्लामिया के डिपार्टमेंट ऑफ कंप्यूटर साइंस ने शनिवार 25 जुलाई, 2020 को कैरियर गाइडेंस और लक्ष्य निर्धारण पर एक वेबिनार का आयोजन किया।

इस वेबिनार में 160 से अधिक प्रतिभागियों ने हिस्सा लिया, जिसमें एमसीए, बीटेक, एमबीए, एम.एससी, और विश्वविद्यालय के अन्य व्यावसायिक पाठ्यक्रमों के छात्र भी शामिल थे। वेबिनार का मकसद छात्रों की कैरियर और इंटरव्यू से जुड़ी जिज्ञासाओं को शांत करना था।

इंडिया, एडेक्को ग्रुप, बेंगलूरु के डायरेक्टर-रीक्रूटमेंट आपरेशन श्री प्रभात मिश्रा और एवीपी-ह्यूमन रिसोर्सेस, एनालिटिक्स, गुरुग्राम के नितिन बहरी इस वेबिनार के मुख्य वक्ता थे।

भारत भर की विभिन्न बहुराष्ट्रीय कंपनियों में प्रमुख पदों पर कार्यरत जामिया के पूर्व छात्रों ने पैनल चर्चा में हिस्सा लिया। जामिया के पूर्व छात्रों में से श्री प्रखर निगम, डेटा इंजीनियर-रेड बस, श्री नूरैन रिज़वी, एसडीई-एमेज़ान, सुश्री हर्षिता जायसवाल, नेस एनालिस्ट-इएक्सएल, मोहम्मद आमिर, मशीन लर्निंग इंजीनियर-टपल टेक्नोलॉजीज पैनलिस्ट के तौर पर शामिल हुए।

जामिया की कुलपति प्रो नजमा अख्तर ने अपने उद्घाटन भाषण में कहा कि छात्रों को प्रेरित करने के लिए ऐसे आयोजन ज़रूरी हैं। उन्होंने नौकरियों की तैयारियों में छात्रों की मदद के लिए, एक सप्ताह का समर स्कूल आयोजित करने पर विश्वविद्यालय प्लेसमेंट सेल की प्रशंसा की। श्री प्रभात मिश्रा ने बताया कि कोरोना महामारी के हालात के दौरान और उसके बाद हेल्थकेयर / फार्मा, आईटी आउटसोर्सिंग और दूरसंचार आदि में रोज़गार के अवसर बढ़ेंगे। उन्होंने कहा कि भारत वैश्विक मंदी के दौरान बैंक ऑफिस आपरेशन का केंद्र बन सकता है।

श्री नितिन बहरी ने प्रतिभागियों को समय से पहले योजना बनाने, लक्ष्यों को ध्यान में रखने और लक्ष्यों को प्राप्त करने के लिए सकारात्मक सोच रखने पर ज़ोर दिया। उन्होंने कहा कि अगर आप किन्हीं भी हालात का सामना करने को तैयार रहते हैं, तो आपको रोज़गार मिलने के ज़्यादा अच्छे आसार होते हैं।

ट्रेनिंग और प्लेसमेंट अधिकारी प्रो आर.के. सूरी ने कहा कि पूर्व छात्र विश्वविद्यालय के ब्रांड एंबेसडर हैं और उनकी उपलब्धियां उद्योग में जामिया की प्रतिष्ठा को बढ़ाती हैं।

नेचुरल साइंसेज़ फैकल्टी की डीन प्रो सीमी फरहत ने कुशल आईटी प्रोफेशनल्स बनाने के लिए विभाग को बधाई दी। विभाग प्रमुख प्रो एस.एम.के. कादरी ने विभाग की उपलब्धियों पर रौशनी डाली।

पैनल के चारों सदस्यों और मुख्य वक्ता ने उद्योगों में साइबर सुरक्षा विशेषज्ञ सहित डेटा वैज्ञानिक तक सभी प्रकार के कैरियर विकल्पों पर चर्चा की।

पैनल के सदस्यों ने फैकल्टी के अध्यापकों से भी चर्चा की। इनमें प्रो खुर्रम मुस्तफा, प्रो मोनिका मेहरोत्रा, प्रो सैम रिजवी, डॉ मनसफ आलम, डॉ रफत परवीन, डॉ सैयद जीशान हुसैन, प्रो नाज़िर, डॉ खालिद रज़ा और डॉ तरन सिंह भारती शामिल हैं।

इस आयोजन की संयोजक डॉ सुरैया जर्बी ने सभी महमानों और प्रतिभागियों को इस कार्यक्रम को सफल बनाने के लिए धन्यवाद दिया।

अहमद अज़ीम

जनसंपर्क अधिकारी एवं मीडिया समन्वयक